

Publication : Haryana Darpan	Subject : AVI request Haryana Govt not to ban e-cigarette
Date of Publish : 03 rd August 2018	Edition :Haryana

तम्बाकू की तुलना में ई सिगरेट 95 प्रतिशत कम हानिकारक: भूपेंद्र

अंबाला (सुरेन्द्र कौर) एसोसिएशन ऑफ वेपर्स इंडिया ने हरियाणा सरकार को आगाह करते हुए कहा कि सरकार पूरी जानकारी व शोध और पब्लिक हेल्थ को ध्यान में रखते हुए कोई फैसला ले न कि किसी एनजीओ या बाहरी लोगों के दबाव में। एसोसिएशन ऑफ वेपर्स इंडिया के भूपेंद्र ने अंबाला में बताया कि पूरी दुनिया में अभी तक जो भी रिसर्च की गयी है उसमें पाया गया है कि तम्बाकू सिगरेट की तुलना में ई.सिगरेट 95 प्रतिशत कम हानिकारक होती है क्योंकि इसमें तम्बाकू को जलाया नहीं जाता है। जब हम तम्बाकू को किसी भी तरीके से जलाते हैं तो उसमें टार के साथ-

साथ 5000 से ज्यादा हानिकारक रासायनिक तत्व निकलते हैं जो हमारे फेफड़ों से लेकर पूरे शरीर के लिए बहुत खतरनाक होते हैं और कैंसर जैसी भयंकर बीमारी को जन्म देते हैं। इस संदर्भ में ई.सिगरेट उपयोगकर्ताओं के देशव्यापी समूह एसोसिएशन ऑफ वेपर्स इंडिया सुझाव देंगे कि राज्य सरकार पूरी तरह से प्रतिबंध लगाने के बजाय ई.सिगरेट की बिक्री और उपयोग को नियंत्रित करे एक कमेटी बनाये जो इसका पूर्ण अध्ययन करे और एवीआई इस सम्बन्ध में सरकार कि हर संभव मदद को अग्रसर है। यह भी ध्यान दें कि निकोटीन से कैंसर नहीं होता है।